

Управниот одбор на Тениска Федерација на Северна Македонија на своја редовна електронска седница одржана на 05.03.2026 година, ја донесе следната:

## ОДЛУКА

### за измена, дополнување и донесување на Тениските Правила и Прописи на ТФСМ

#### Член 1

Со оваа одлука се донесуваат измените и дополнувањата на Тениските Правила и Прописи на ТФСМ.

#### Член 2

Во членовите 2.2, 2.3 и 2.4, се менуваат и ќе гласат:

”

2.2 На сите турнири до 12 и до 14 години каде организаторот има три или повеќе тениски терени задолжително е да се игра и бонус турнир за тенисерите кои загубиле во првото коло односно второто коло доколку биле слободни во првото. Доколку условите дозволуваат турнирите до 12 години ќе се играат по системот Секој со Секого (Роунд Робин), најмногу 4 натпреварувачи во група во првата фаза (најдобро пласираниот од секоја група оди во втората фаза) и Директна Елиминација во втората фаза. Бројот на учесници на турнирите е неограничен.

2.3 Сите Натпревари од главниот турнир вклучувајќи го и Државното првенство за мажи и жени се играат во два добиени сета со примена на "тие бреак" во секој сет.  
Натпревари од главниот турнир (елиминационен турнир) кај отворените првенства до 12 години се играат играат во два добиени стандардни сета со примена на правилото "tie break", за трет сет се игра меч "tie break" до 10 поени со два поени разлика.  
Натпревари од главниот турнир кај државното првенство до 12 години се играат во два добиени стандардни сета со примена на правилото "tie break".  
Со дозвола на Судиско-Натпреварувачкиот Комитет на ТФСМ, турнирите може да се играат и со алтернативни методи на броење на резултатот, прифатени и препорачани од ИТФ и ТЕ.

2.4 На турнирите од Календарот на ТФСМ, вклучувајќи ги и Државните првенства:

- до 12 години и 14 години, квалификациите, бонус турнирот до 12 и 14 години и групната фаза до 12 години ќе се играат во два добиени скратени сета со примена на правилото "tie break" при резултат 4:4, за трет сет се игра меч "tie break" до 10 поени со два поени разлика.
- до 16 години и 18 години квалификациите се играат во два добиени стандардни сета со примена на правилото "tie break".
- во конкуренција Мажи/Жени сите мечеви се играат во два добиени стандардни сета со примена на правилото "tie break" во секој сет. “

#### Член 3

Членот 3.2 се менува и ќе гласи:

”

3.2 Право на настап на турнирите имаат:

- Во конкуренција на Мажи и Жени право на настап имаат сите играчи со наполнети 14 години.

- Во конкуренција на Јуниори-ки до 18 години право на настап имаат сите играчи кои полнат 18 години (за 2026 година играчи родени 2008 година и помлади, но со наполнети 13 години на денот кога почнува главниот турнир.
- Во конкуренција на Јуниори-ки до 16 години право на настап имаат сите играчи кои полнат 16 години (за 2026 година играчи родени 2010 година) и помлади, но оние играчи кои полнат 12 години во 2026 година.
- Во конкуренција на Јуниори-ки до 14 години право на настап имаат сите играчи кои полнат 14 години (за 2026 играчи родени 2012 година) и помлади, но со наполнети 10 години на денот кога почнува главниот турнир.
- Во конкуренција на Јуниори-ки до 12 години право на настап имаат сите играчи кои полнат 10 години до играчи кои полнат 12 години (за 2026 година играчи родени од 2014 до 2016 година)
- По претходно доставено известување и барање на Комитетот за развој и Јуниорскиот Комитет, можат да настапат и помлади играчи со постигнати значајни успеси на турнирите во својата конкуренција.”

#### Член 4

Членот 4.1 се менува и ќе гласи:

”

Играчите се должни сами да се пријават преку својот профил на платформата: <https://igraj.tfsm.mk/tournaments>. Сите играчи треба да ја имаат обновено регистрацијата за тековната година како би можеле да се пријавуваат на турнирите од календарот на ТФСМ. “

#### Член 5

Во членот 5.1 се бриши реченицата:

”

Листата на уплати односно запишани играчи ја доставува организаторот до канцеларијата на ТФСМ, најдоцна 24 часа пред почетокот на турнирот.”

#### Член 6

Членот 8.3 се менува и ќе гласи:

”

8.3 Играчот меѓу два поединечни меча има право на одмор и тоа:

- до одиграни 60 минути има право на одмор од најмалку 30 минути
- за одиграни 60 до 90 минути, има право на одмор од најмалку 60 минути
- за одиграни 90 до 120 минути, има право на одмор од најмалку 90 минути
- за одиграни повеќе од 120 минути, има право на одмор од најмалку 120 минути
- одморот меѓу два меча во двојки или еден поединечен меч и еден меч во двојки ќе биде најмалку 30 минути.

Ако условите налагаат во ист ден да се играат полуфиналните и финалните натпревари, тогаш одморот меѓу двата натпревари не може да биде пократок од 120 минути, освен ако играчите не се договорот поинаку во консултација со делегатот на турнирот.”

#### Член 7

Членот 9.1 се менува и ќе гласи:

”

9.1 Влечењето на ждрепка за квалификацискиот турнир доколку има потреба и главниот турнир се одржува ден пред почеток на турнирот, согласно листата на пријавени учесници. Во случај на непојавување на турнир на веќе извлечен играч на негово место доаѓа најдобро рангираниот

играч кој изгубил во последното коло од квалификациите (Lucky loser). Ако има два или повеќе играчи со ист ранг или без ранг, се влече жрепка.”

### Член 8

Во членовите 10.2 и 10.3 се бришат:

”

10.2 свечено отварање на натпреварите, интонирање на химна и со” и “да ги информира средствата за информирање за резултатите од натпреварите.”

10.3 факс

### Член 9

Членот 12.3 се менува и ќе гласи:

”

Екипите можат да бројат најмалку 2, а најмногу 3 натпреварувачи. Право на настап имаат сите регистрирани натпреварувачи и тоа:

- Во конкуренција на Јуниори-ки до 18 години право на настап имаат сите играчи кои полнат 18 години (за 2026 година играчи родени 2008 година) и помлади, но со наполнети 13 години на денот кога почнува главниот турнир.
- Во конкуренција на Јуниори-ки до 16 години право на настап имаат сите играчи кои полнат 16 години (за 2026 година играчи родени 2010 година) и помлади, но оние играчи кои полнат 12 години во 2026 година.
- Во конкуренција на Јуниори-ки до 14 години право на настап имаат сите играчи кои полнат 14 години (за 2026 играчи родени 2012 година) и помлади, но со наполнети 10 години на денот кога почнува главниот турнир.
- Во конкуренција на Јуниори-ки до 12 години право на настап имаат сите играчи кои полнат 10 години до играчи кои полнат 12 години (за 2026 година играчи родени од 2014 до 2016 година)”

### Член 10

Во членот 16 се бриши:

”

30% од бодовите освоени во пониската конкуренција”

### Член 11

Во членот 16 во табелата за пласман се додаваат освојување на бодови во Лига за мажи:

”

Лига за Мажи	Победник	
	1ва Табла	20 поени
	2ра Табла	15 поени
	3та Табла	12 поени
	4та Табла	10 поени
	5та Табла	8 поени
	6та Табла	6 поени

## Член 12

Во членот 16.3 се брише:

”

Ако натпреварувачот - ката поминува од една старосна категорија во друга, при формирање на ранг-листата во категоријата во која преминува, се земаат 30% од освоените поени во пониската старосна категорија, само доколку тие поени се повеќе од вкупниот број на поени што играчот ги освоил во претходната сезона во повисоката категорија. (Ова не важи за поминување во конкуренција на мажи и жени)

Ако за ранг-листата се земат 30% од поените од пониската старосна категорија, тогаш поените освоени во претходната сезона во повисоката категорија се бришат.

Исто така, намалувањето на вкупниот збир од 30% од поените, освоени во пониската старосна категорија, ќе се врши постепено, како што поминуваат турнирите на кои поените се освоени.”

## Член 13

Оваа одлука стапува на сила на денот на нејзиното донесување и важи до нејзина измена.

Тениска Федерација на Северна Македонија  
Претседател на Управниот Одбор  
Александар Ивановски

Скопје, 05.03.2026 година

